



**மக்கள் நல்வாழ்வு
மற்றும்
குடும்ப நலத் துறை**

மானியக் கோரிக்கை எண். 19

**அறிவிப்புகள்
2011 – 2012**

டாக்டர் வி.எஸ். விஜய்
மக்கள் நல்வாழ்வுத் துறை அமைச்சர்

**தமிழ்நாடு அரசு
2011**

1. டாக்டர். முத்துலட்சுமி ரெட்டி மகப்பேறு நிதியுதவித் திட்டம் ரூ.6000/-லிருந்து ரூ.12,000/- ஆக உயர்த்தி வழங்குதல்

டாக்டர் முத்துலட்சுமி ரெட்டி மகப்பேறு நிதி உதவித்திட்டத்தை சீரமைத்து, ஏழைக் கர்ப்பிணிப்பெண்கள் பயன்பெறும் வகையில், மாண்புமிகு முதலமைச்சர் அவர்களின் ஆணைப்படி, 6,000 ரூபாயாக இருந்த பேறுகால நிதியுதவி இருமடங்காக உயர்த்தப்பட்டு 12,000 ரூபாயாக வழங்கிட, 596 கோடி ரூபாய் நிதி ஒதுக்கீடு செய்யப்படும்.

2. கிராமப்புற வளரிளம் பெண்கள் அனைவருக்கும் இலவச சானிட்டரி நாப்கின்கள் வழங்குதல்

வளரிளம் பெண்களின் நலவாழ்வு கருதி, மாண்புமிகு முதலமைச்சர் அம்மா அவர்களின் ஆணைப்படி, கிராமப்புறங்களில் வாழும் வளரிளம் பெண்களுக்கு இலவச சானிட்டரி நாப்கின்கள் வழங்கும் புதுத்திட்டத்தை இந்த ஆண்டு அனைத்து மாவட்டங்களிலும் 46 கோடி ரூபாய் செலவில் செயல்படுத்தப்படும்.

3. நடமாடும் மருத்துவமனைகள்

தற்போது செயல்படும் 385 நடமாடும் மருத்துவக்குழு வாகனங்கள் மருத்துவமனை போல் உட்புறங்கள் வடிவமைக்கப்பட்டு, தேவையான நவீன ஆய்வக உபகரணங்கள் மற்றும் ஆய்வக நுட்புனருடன், அனைத்து வசதிகளுடன் கூடிய நடமாடும் மருத்துவமனைகளாக தரம் உயர்த்த மாண்புமிகு முதலமைச்சர் அம்மா அவர்களின் ஆணைப்படி, 40 கோடி ரூபாய் நிதி ஒதுக்கீடு செய்யப்படும்.

4. உணவுப் பாதுகாப்பு மற்றும் மருந்துக் கட்டுப்பாட்டு நிர்வாகத்திற்கு தனியாக ஒரு ஆணையரகம் உருவாக்குதல்

மாண்புமிகு முதலமைச்சர் அவர்களின் ஆணைப்படி, தரமான மருந்து மற்றும் சுகாதாரமான உணவு அனைவருக்கும் கிடைக்கும் வகையில், உணவுப் பாதுகாப்பு மற்றும் மருந்துக்கட்டுப்பாடு ஆணையரகம் 50 கோடி ரூபாய் செலவில் அமைக்கப்படும்.

5. ஆம்புலன்ஸ் சேவை (108)

மாண்புமிகு முதலமைச்சர் அவர்களின் ஆணைப்படி, 108 இலவச ஆம்புலன்ஸ் சேவை 3.60 கோடி ரூபாய் செலவில் மேம்படுத்தப்படும். இதன்படி, ஒரு மருத்துவமனையிலிருந்து மற்றொரு மருத்துவமனைக்கு அவசர கால நோயாளிகளை அழைத்துச் செல்லவும் (Inter-facility Transfer), மலைப்பகுதிகளில் பயன்படுத்தும் வகையில் ஒடுதிறன் கொண்ட சிறப்பு ஊர்திகள் வாங்கவும், பச்சிளம் குழந்தைகளை உயர்சிகிச்சைக்கு கொண்டு செல்லும் வகையில் அதிநவீன வசதிகளுடன் மாவட்டத்திற்கு ஒரு வாகனமும் வழங்கப்படும்.

6. மாவட்டந்தோறும் மருத்துவக் கருவிகள் பராமரிப்பு அமைப்பு (Equipment Management System)

மாண்புமிகு முதலமைச்சர் அவர்களின் ஆணைப்படி, மருத்துவக் கருவிகளைப் பராமரிக்க மாவட்டந்தோறும் ஒரு தனிப்பிரிவு ஏற்படுத்தப்படும்.

7. சுகாதாரத்துறை கட்டடங்களை பராமரிக்க பொதுப்பணித் துறையில் தனிப்பிரிவு

மாண்புமிகு முதலமைச்சர் அவர்களின் ஆணைப்படி, மக்கள் நல்வாழ்வுத் துறையில் உள்ள மருத்துவமனை கட்டடங்களைப் பராமரிக்க மருத்துவத்துறைக்கென பொதுப்பணித்துறையில் தனிப்பிரிவு துவங்கப்படும்.

8. ஆரம்ப சுகாதார நிலையங்களில் பல்மருத்துவப்பிரிவுகள்

மாண்புமிகு முதலமைச்சர் அவர்களின் ஆணைப்படி, 60 ஆரம்ப சுகாதார நிலையங்களில் பல்மருத்துவ சிகிச்சைப் பிரிவுகள் 2.20 கோடி ரூபாய் செலவில் அமைக்கப்படும்.

9. ஆரம்ப சுகாதார நிலையங்களில் கட்டட வசதிகள்

மாண்புமிகு முதலமைச்சர் அவர்களின் ஆணைப்படி, 543 ஆரம்ப சுகாதார நிலையங்களில் தேவைகளுக்கு ஏற்ப கூடுதலாக உள்நோயாளிகள் பகுதி, செவிலியர் குடியிருப்புகள், நோயாளிகள் காத்திருப்பு கூடங்கள் மற்றும் தடுப்பூசி கூடங்கள் நடப்பாண்டில் 37.91 கோடி ரூபாய் செலவில் அமைக்கப்படும்.

10. நகர்ப்புற ஆரம்ப சுகாதார நிலையங்கள்

ஆரம்ப சுகாதார வசதிகள் இல்லாத சிறிய நகரங்களில், பொது சுகாதாரம் மற்றும் நோய்த் தடுப்பு மருந்துத்துறை இயக்குநரின் கட்டுப்பாட்டில் 75 புதிய நகர்ப்புற ஆரம்ப சுகாதார நிலையங்கள் மாண்புமிகு முதலமைச்சர் அவர்களின் ஆணைப்படி, 14.27 கோடி ரூபாய் செலவில் உருவாக்கப்படும்.

11. பிறவிக்குறைபாடுகளை கண்டறிந்து சிகிச்சை அளிக்கும் திட்டம்

இல்லந்தோறும் பிறவிக்குறைபாடு உள்ளவர்களை சுகாதாரப் பணியாளர்கள் மூலம் கண்டறிந்து, அவர்களுக்கு உரிய சிகிச்சை அளிக்கும் வகையில், மாண்புமிகு முதலமைச்சர் அம்மா அவர்களின் ஆணைப்படி, 5 கோடி ரூபாய் நிதி ஒதுக்கீடு செய்து இத்திட்டம் முழுமையாக செயல்படுத்தப்படும்.

12. பாம்புக் கடி, தேள்கடி மற்றும் நச்சுமுறிவு முதலுதவி மருத்துவ மையங்கள்

மாண்புமிகு முதலமைச்சர் அம்மா அவர்களின் ஆணைப்படி, நடப்பாண்டில் 42 சுகாதார மாவட்டங்களில் 43 லட்சம் ரூபாய் செலவில் கிராமப்புற மக்கள் பயனூறும் வகையில், பாம்புக் கடி, தேள்கடி மற்றும் நச்சுமுறிவு போன்ற சிகிச்சைக்கு 42 முதலுதவி மருத்துவ மையங்கள் மேம்படுத்தப்பட்ட ஆரம்ப சுகாதார நிலையங்களில் அமைக்கப்படும். மேலும், படிப்படியாக அனைத்து மேம்படுத்தப்பட்ட ஆரம்ப சுகாதார நிலையங்களிலும் முதலுதவி மையங்கள் ஏற்படுத்தப்படும். நடப்பாண்டில், நாய்க்கடிக்கான தடுப்பூசி மருந்துகள் தங்கு தடையின்றி கிடைத்திட 5 கோடி ரூபாய் நிதி ஒதுக்கப்படும்.

13. துணை செவிலியர் பயிற்சிப் பள்ளிகள்

கிராம சுகாதார செவிலியர்கள் பற்றாக்குறையைப் போக்கிட மூன்று துணை செவிலியர் பயிற்சிப் பள்ளிகள் தேனி, நாமக்கல் மற்றும் சிவகங்கை மாவட்டங்களில் நடப்பாண்டில் மாண்புமிகு முதலமைச்சர் அவர்களின் ஆணைப்படி, 15 கோடி ரூபாய் செலவில் ஏற்படுத்தப்படும்.

14. பொது சுகாதாரத் துறை நுண்ணுயிரியல் ஆய்வுக்கூடம்

மாண்புமிகு முதலமைச்சர் அவர்களின் ஆணைப்படி, சென்னையில் பொது சுகாதாரம் மற்றும் நோய்த் தடுப்பு மருந்துத்துறை இயக்குநரகத்தின் கீழ் நுண்ணுயிரியல் மற்றும் உயிர்வேதியியல் ஆய்வகம் 1.20 கோடி ரூபாய் செலவில் மேம்படுத்தப்படும்.

15. மாவட்ட பொது சுகாதார ஆய்வுக்கூடங்கள்

மாண்புமிகு முதலமைச்சர் அவர்களின் ஆணைப்படி, ஈரோடு, திருவண்ணாமலை, கன்னியாகுமரி, நாகப்பட்டினம், மற்றும் திண்டுக்கல் ஆகிய 5 மாவட்டங்களில் கொள்ளைநோய்களை கண்டறிய 2.08 கோடி ரூபாய் செலவில் மாவட்ட பொது சுகாதார ஆய்வுக்கூடங்கள் அமைக்கப்படும்.

16. அரியலூர் மாவட்டத்திற்கு புதிய மாவட்ட தலைமை மருத்துவமனை

மாண்புமிகு முதலமைச்சர் அவர்களின் ஆணைப்படி, அரியலூர் நகரத்தில் உள்ள அரசு மருத்துவமனை மாவட்ட தலைமை மருத்துவமனையாக தரம் உயர்த்தப்படும்.

17. எம்.ஆர்.ஐ மற்றும் சி.டி. ஸ்கேன் வசதிகள் ஏற்படுத்துதல்

மாண்புமிகு முதலமைச்சர் அவர்களின் ஆணைப்படி, கீழ்ப்பாக்கம் அரசு மருத்துவக்கல்லூரி மருத்துவமனைக்கு 5 கோடி ரூபாய் செலவில், எம்.ஆர்.ஐ. ஸ்கேன் வழங்கப்படும். மேலும், பொள்ளாச்சி, கோவில்பட்டி, கள்ளக்குறிச்சி மற்றும் வாலாஜா ஆகிய நான்கு மாவட்ட அரசு தலைமை மருத்துவமனைகளில் உள்ள அவசர மற்றும் தலைக்காய சிகிச்சை பிரிவுகளுக்கு சி.டி. ஸ்கேன் 7 கோடி ரூபாய் செலவில் வழங்கப்படும்.

18. மருத்துவக் கல்லூரி மருத்துவமனைகளில் சிகிச்சை மற்றும் பரிசோதனை வசதிகள் மேம்படுத்துதல்

மாண்புமிகு முதலமைச்சர் அவர்களின் ஆணைப்படி, மருத்துவக்கல்லூரி மருத்துவமனைகளில் சிகிச்சை மற்றும் பரிசோதனை வசதிகளை மேம்படுத்த, 79.86 கோடி ரூபாய் நிதி ஒதுக்கப்படும்.

19. மருத்துவ படிப்பு இடங்கள் அதிகரித்தல்

மாண்புமிகு முதலமைச்சர் அவர்களின் ஆணைப்படி, செங்கல்பட்டு மற்றும் கீழ்ப்பாக்கம் மருத்துவக் கல்லூரிகளில் எம்.பி.பி.எஸ் இடங்களின் எண்ணிக்கையை அதிகரிக்க நடவடிக்கை எடுக்கப்படும்.

20. எச்ஐவி மற்றும் எய்ட்ஸ் தடுப்பு

மாண்புமிகு முதலமைச்சர் அம்மா அவர்களின் ஆணைப்படி, தமிழகத்திலுள்ள தேர்ந்தெடுக்கப்பட்ட சில தலைமை மருத்துவமனைகள் மற்றும் மருத்துவக் கல்லூரி மருத்துவமனைகளில் எச்.ஐ.வி கூட்டு மருந்து சிகிச்சை மையங்கள் (ART Centres), எய்ட்ஸ் தடுப்பு மற்றும் கட்டுப்பாடு மையங்கள், சிகிச்சை மையங்கள் போன்றவைகள் 1.51 கோடி ரூபாய் செலவில் ஏற்படுத்தப்படும்.

21. பாரம்பரிய இந்திய மருத்துவமுறை வைத்தியர்களுக்கான ஓய்வூதியத் தொகையினை ரூ.1000 ஆக உயர்த்தி வழங்குதல்

பதிவு செய்துள்ள 9563 பாரம்பரிய இந்திய மருத்துவமுறை வைத்தியர்களுக்கு, மாதம் ஒன்றுக்கு ரூ.500/- ஓய்வூதியம் வழங்கப்படுகிறது. மாண்புமிகு முதலமைச்சர் அம்மா அவர்களின் ஆணைப்படி, இந்த உதவித் தொகை 500 ரூபாயிலிருந்து 1000 ரூபாயாக உயர்த்தி வழங்கப்படும்.
